

नेपाल राजपत्र

भाग ३

श्री ५ को सरकारद्वारा प्रकाशित

खण्ड २०] काठमाडौं, वशाख ६ गते २०२७ साल [अतिरिक्ताङ्क १

श्री ५ को सरकार

कानून तथा न्याय मन्त्रालयको

सूचना

नेपाल विशेष अदालत ऐन, २०१३ (संशोधनहरूसहित) को दफा २, ३ र ७ ले दिएको अधिकार प्रयोग गरी श्री ५ को सरकारले यो आदेश जारी गरेको छ ।

१. देहायबमोजिम अध्यक्ष र सदस्य तोकिएको विशेष अदालत गठन गरिएको छ ।

(क) श्री अञ्चलाधीश, कर्णाली अञ्चलाधीश कार्यालय - - सदस्य-अध्यक्ष

(ख) श्री अञ्चल न्यायाधीश, कर्णाली अञ्चल अदालत - - सदस्य

(ग) श्री प्रमुख जिल्ला अधिकारी, प्रमुख जिल्ला अधिकारीको कार्यालय, जुम्ला - - - - सदस्य

उक्त विशेष अदालतलाई देहायबमोजिमका मुद्दाहरूको कारवाई र किनारा लगाउन सुम्पिएको छ ।

कर्णाली अञ्चलभित्रका जिल्लाहरू र धवलागिरी अञ्चलको डोल्पा जिल्लामा परेको प्राचीन स्मारक संरक्षण ऐन, २०१३ अन्तर्गत सजाय हुने कसुर सम्बन्धित सबै मुद्दाहरू र सो जरियाबाट उठेको अन्य सबै मुद्दाहरू ।

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

सर्वोच्च अदालतबाहेक कर्णाली अञ्चलभित्रका अञ्चल तथा जिल्लास्तरीय अदालतहरूमा दायर भइरहेका प्राचीन स्मारक संरक्षण ऐन, २०१३ अन्तर्गतबाट प्राचीन मूर्ति चोरी सम्बन्धित सबै मुद्दाहरू ।

यस विशेष अदालतले कर्णाली अञ्चलभित्र र डोल्पा जिल्लाभित्र जुनसुकै स्थानमा आफ्नो इजलास कायम गर्न सक्नेछ ।

आज्ञाले-

रमानन्दप्रसाद सिंह
श्री ५ को सरकारको सचिव ।

श्री ५ को सरकारको छापाखानामा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।